

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಯತಿರಾಜಸಪ್ತತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಯತಿರಾಜಸಪ್ತತಿಃ ||

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಕಮಪ್ಯಾದ್ಯಂ ಗುರುಂ ವಂದೇ
ಕಮಲಾಗೃಹಮೇಧಿನಂ |
ಪ್ರವಕ್ತಾ ಚ್ಛಂದಸಾಂ ವಕ್ತಾ
ಪಂಚರಾತ್ರಸ್ಯ ಯಃ ಸ್ವಯಂ || ೧ ||

ಸಹಧರ್ಮಚರೀಂ ಶೌರೇಃ
ಸಮ್ಮಂತ್ರಿತಜಗದ್ಧಿತಾಂ |
ಅನುಗ್ರಹಮಯೀಂ ವಂದೇ
ನಿತ್ಯಮಜ್ಞಾತನಿಗ್ರಹಾಂ || ೨ ||

ವಂದೇ ವೈಕುಂಠಸೇನಾನ್ಯಂ
ದೇವಂ ಸೂತ್ರವತೀಸಖಿಂ |
ಯದ್ವೇತ್ರಶಿಖರಸ್ಪಂದೇ
ವಿಶ್ವಮೇತದ್ವ್ಯವಸ್ಥಿತಂ || ೩ ||

ಯಸ್ಯ ಸಾರಸ್ವತಂ ಸ್ತ್ರೋತೋ
ವಕುಳಾವೋದವಾಸಿತಂ |
ಶ್ರುತೀನಾಂ ವಿಶ್ವಮಾಯಾಲಂ
ಶಠಾರಿಂ ತಮುಪಾಸ್ಮಹೇ || ೪ ||

ನಾಥೇನ ಮುನಿನಾ ತೇನ
ಭವೇಯಂ ನಾಥವಾನಹಂ |

ಯಸ್ಯ ನೈಗಮಿಕಂ ತತ್ತ್ವಂ
ಹಸ್ತಾಮಲಕತಾಂ ಗತಂ || ೫ ||

ನಮಸ್ಯಾಮ್ಯರವಿಂದಾಕ್ಷಂ
ನಾಥಭಾವೇ ವ್ಯವಸ್ಥಿತಂ |
ಶುದ್ಧಸತ್ತ್ವಮಯಂ ಶೌರೇಃ
ಅವತಾರಮಿವಾಪರಂ || ೬ ||

ಅನುಜ್ಞಿತಕ್ಷಮಾಯೋಗಂ
ಅಪುಣ್ಯಜನಬಾಧಕಂ |
ಅಸ್ಪೃಷ್ಟಮದರಾಗಂ ತಂ
ರಾಮಂ ತುರ್ಯಮುಪಾಸ್ಮಹೇ || ೭ ||

ವಿಗಾಹೇ ಯಾಮುನಂ ತೀರ್ಥಂ
ಸಾಧುಬೃಂದಾವನೇ ಸ್ಥಿತಂ |
ನಿರಸ್ತಜಿಹ್ಮಗಸ್ಪಶೇಃ
ಯತ್ರ ಕೃಷ್ಣಃ ಕೃತಾದರಃ || ೮ ||

ದಯಾನಿಘ್ನಂ ಯತೀಂದ್ರಸ್ಯ
ದೇಶಿಕಂ ಪೂರ್ಣಮಾಶ್ರಯೇ |
ಯೇನ ವಿಶ್ವಸ್ಯಜೋ ವಿಷ್ಣೋಃ
ಅಪೂರ್ಯತ ಮನೋರಥಃ || ೯ ||

ಪ್ರಣಾಮಂ ಲಕ್ಷ್ಮಣಮುನಿಃ
ಪ್ರತಿಗೃಹ್ಣಾತು ಮಾಮಕಂ |
ಪ್ರಸಾಧಯತಿ ಯತ್ಸೂಕ್ತಿಃ
ಸ್ವಾಧೀನಪತಿಕಾಂ ಶ್ರುತಿಂ || ೧೦ ||

ಉಪವೀತಿನಮೂರ್ಧ್ವಪುಂಡ್ರವಂತಂ
ತ್ರಿಜಗತ್ಪುಣ್ಯಫಲಂ ತ್ರಿದಂಡಹಸ್ತಂ |

ಶರಣಾಗತಸಾರ್ಥವಾಹಮೀಡೇ

ಶಿಖಿಯಾ ಶೇಖಿರಿಣಂ ಪತಿಂ ಯತೀನಾಂ || ೧೧ ||

ಪ್ರಥರ್ಯಾ ವಿಮತೇಷು ತೀಕ್ಷ್ಣಭಾವಂ

ಪ್ರಭುರಸ್ಮತ್ಪರಿರಕ್ಷಣೇ ಯತೀಂದ್ರಃ |

ಅಪೃಥಕ್ತ್ವತಿಪನ್ನಯನ್ಮಯತ್ವೈಃ

ವವೃಧೇ ಪಂಚಭಿರಾಯುಧೈರ್ಮುರಾರೇಃ || ೧೨ ||

ಶಮಿತೋದಯಶಂಕರಾದಿಗರ್ವಃ

ಸ್ವಬಲಾದುದ್ಧೃತಯಾದವಪ್ರಕಾಶಃ |

ಅವರೋಪಿತವಾನ್ ಶ್ರುತೇರಪಾರ್ಥಾನ್

ನನು ರಾಮಾವರಜಃ ಸ ಏಷ ಭೂಯಃ || ೧೩ ||

ಅಬಹುಶ್ರುತಸಂಭವಂ ಶ್ರುತೀನಾಂ

ಜರತೀನಾಮಯಥಾಯಥಪ್ರಚಾರಂ |

ವಿನಿವರ್ತಯಿತುಂ ಯತೀಶ್ವರೋಕ್ತಿಃ

ವಿದಧೇ ತಾಃ ಸ್ಥಿರನೀತಿಪಂಜರಸ್ಥಾಃ || ೧೪ ||

ಅಮುನಾ ತಪನಾತಿಶಾಯಿಭೂಮ್ನಾ

ಯತಿರಾಜೇನ ನಿಬದ್ಧನಾಯಕಶ್ರೀಃ |

ಮಹತೀ ಗುರುಪಂಕ್ತಿಹಾರಯಷ್ಟಿಃ

ವಿಬುಧಾನಾಂ ಹೃದಯಂಗಮಾ ವಿಭಾತಿ || ೧೫ ||

ಅಲೂನಪಕ್ಷಸ್ಯ ಯತಿಕ್ಷಮಾಭೃತಃ

ವಿಭಾತಿ ವಂಶೇ ಹರಿತತ್ತ್ವಮಕ್ಷತಂ |

ಯದುದ್ಭವಾಃ ಶುದ್ಧಸುವೃತ್ತಶೀತಳಾಃ

ಭವಂತಿ ಮುಕ್ತಾವಳಿಭೂಷಣಂ ಭುವಃ || ೧೬ ||

ಅನಪಾಯವಿಷ್ಣುಪದಸಂಶ್ರಯಂ ಭಜೇ

ಕಲಯಾ ಕಯಾಽಪಿ ಕಲಯಾಽಪ್ಯನುಜ್ಞಿತಂ |

ಅಕಳಂಕಯೋಗಮಜಡಾಶಯೋದಿತಂ

ಯತಿರಾಜಚಂದ್ರಮುಪರಾಗದೂರಗಂ || ೧೭ ||

ಅಭಿಗಮ್ಯ ಸಮ್ಯಗನಘಾಃ ಸುಮೇಧಸಃ

ಯತಿಚಕ್ರವರ್ತಿಪದಪದ್ಮಪತ್ತನಂ |

ಹರಿಭಕ್ತದಾಸ್ಯರಸಿಕಾಃ ಪರಸ್ಪರಂ

ಕ್ರಯವಿಕ್ರಯಾರ್ಹದಶಯಾ ಸಮಿಂಧತೇ || ೧೮ ||

ಪರುಷಾತಿವಾದಪರಿವಾದಪೈಶುನ-

ಪ್ರಭೃತಿಪ್ರಭೂತಪತನೀಯಪಂಕಿಲಾ |

ಸ್ವದತೇ ಮಮಾದ್ಯ ಸುಭಗಾ ಸರಸ್ವತೀ

ಯತಿರಾಜಕೀರ್ತಿಕತಕೈರ್ವಿಶೋಧಿತಾ || ೧೯ ||

ಅನುಕಲ್ಪಭೂತಮುರಭಿತ್ವದಂ ಸತಾಂ

ಅಜಹತ್ರಿ ವರ್ಗಮಪವರ್ಗವೈಭವಂ |

ಚಲಚಿತ್ತವೃತ್ತಿವಿನಿವರ್ತನೌಷಧಂ

ಶರಣಂ ಯತೀಂದ್ರಚರಣಂ ವೃಣೇಮಹೇ || ೨೦ ||

ಶ್ವಸಿತಾವಧೂತಪರವಾದಿವೈಭವಾಃ

ನಿಗಮಾಂತನೀತಿಜಲಧೇಸ್ತಲಸ್ಪೃಶಃ |

ಪ್ರತಿಪಾದಯಂತಿ ಗತಿಮಾಪವರ್ಗೀಕೀಂ

ಯತಿಸಾರ್ವಭೌಮಪದಸಾತ್ಯತಾಶಯಾಃ || ೨೧ ||

ಮೂಲೇ ನಿವಿಶ್ಯ ಮಹತಾಂ ನಿಗಮದ್ರುಮಾಣಾಂ

ಮುಷ್ಣ್ಣ ಪ್ರತಾರಕಭಯಂ ಧೃತನೈಕದಂಡಃ |

ರಂಗೇಶಭಕ್ತಜನಮಾನಸರಾಜಹಂಸಃ

ರಾಮಾನುಜಃ ಶರಣಮಸ್ತು ಮುನಿಃ ಸ್ವಯಂ ನಃ || ೨೨ ||

ಸನ್ಮಂತ್ರವಿತ್ ಕ್ಷಿಪತಿ ಸಂಯಮಿನಾಂ ನರೇಂದ್ರಃ

ಸಂಸಾರಜಿಹ್ಮಗಮುಖೈಃ ಸಮುಪಸ್ಥಿತಂ ನಃ |

ವಿಷ್ವಕ್ತತಂ ವಿಷಯಲೋಭವಿಷಂ ನಿಜಾಭಿಃ
 ಗಾಢಾನುಭಾವಗರುಡಧ್ವಜಭಾವನಾಭಿಃ || ೨೩ ||

ನಾಥಃ ಸ ಏಷ ಯಮಿನಾಂ ನಖರಶ್ಮಿಜಾಲೈಃ
 ಅಂತರ್ನಿಲೀನಮಪನೀಯ ತವೋ ಮದೀಯಂ |
 ವಿಜ್ಞಾನಚಿತ್ರಮನಘಂ ಲಿಖಿತೀವ ಚಿತ್ತೇ
 ವ್ಯಾಖ್ಯಾನಕೇಳಿರಸಿಕೇನ ಕರಾಂಬುಜೇನ || ೨೪ ||

ಉದ್ಗ್ರಹಣತೀಮುಪನಿಷತ್ಸು ನಿಗೂಢಮರ್ಥಂ
 ಚಿತ್ತೇ ನಿವೇಶಯಿತುಮಲ್ಪಧಿಯಾಂ ಸ್ವಯಂ ನಃ |
 ಪಶ್ಯೇಮ ಲಕ್ಷ್ಮಣಮುನೇಃ ಪ್ರತಿಪನ್ನಹಸ್ತಾಂ
 ಉನ್ನಿದ್ರಪದ್ಮಸುಭಗಾಮುಪದೇಶಮುದ್ರಾಂ || ೨೫ ||

ಆಕರ್ಷಣಾನಿ ನಿಗಮಾಂತಸರಸ್ವತೀನಾಂ
 ಉಚ್ಚಾಟನಾನಿ ಬಹಿರಂತರುಪಪ್ಲವಾನಾಂ |
 ಪಥ್ಯಾನಿ ಘೋರಭವಸಂಜ್ವರಪೀಡಿತಾನಾಂ
 ಹೃದ್ಯಾನಿ ಭಾಂತಿ ಯತಿರಾಜಮುನೇರ್ವಚಾಂಸಿ || ೨೬ ||

ಶೀತಸ್ವಭಾವಸುಭಗಾನುಭವಃ ಶಿಖಾವಾನ್
 ದೋಷಾವಮರ್ದನಿಯತೋನ್ನತಿರೋಷಧೀಶಃ |
 ತಾಪಾನುಬಂಧಶಮನಸ್ತಪನಃ ಪ್ರಜಾನಾಂ
 ರಾಮಾನುಜೋ ಜಯತಿ ಸಂವಲಿತತ್ರಿಧಾಮಾ || ೨೭ ||

ಜಯತಿ ಸಕಲವಿದ್ಯಾವಾಹಿನೀಜನ್ಮಶೈಲಃ
 ಜನಿಪಥಪರಿವೃತ್ತಿಶ್ರಾಂತವಿಶ್ರಾಂತಿಶಾಖೀ |
 ನಿಖಿಲಕುಮತಿಮಾಯಾಶರ್ವರೀಬಾಲಸೂರ್ಯಃ
 ನಿಗಮಜಲಧಿವೇಲಾಪೂರ್ಣಚಂದ್ರೋ ಯತೀಂದ್ರಃ || ೨೮ ||

ಮುನಿಬಹುಮತಸಾರಾ ಮುಕ್ತಿನಿಶ್ರೇಣಿಕೇಯಂ
 ಸಹೃದಯಹೃದಯಾನಾಂ ಶಾಶ್ವತೀ ದಿಷ್ಟಸಿದ್ಧಿಃ |

ಶಮಿತದುರಿತಗಂಧಾ ಸಂಯಮೀಂದ್ರಸ್ಯ ಸೂಕ್ತಿಃ
ಪರಿಚಿತಗಹನಾ ನಃ ಪ್ರಸ್ನುವೀತ ಪ್ರಸಾದಂ || ೨೯ ||

ಭವಮರುಪರಿಖಿನ್ನಸ್ಥೀತಪಾನೀಯಸಿಂಧುಃ
ದುರಿತರಹಿತಜಿಹ್ವಾದುಗ್ಧಕುಲ್ಯಾಸಕುಲ್ಯಾ |
ಶ್ರುತಿನಯನಸನಾಭಿಃ ಶೋಭತೇ ಲಕ್ಷ್ಮಣೋಕ್ತಿಃ
ನರಕಮಥನಸೇವಾಸ್ವಾದನಾಡಿಂಧಮಾ ನಃ || ೩೦ ||

ಹರಿಪದಮಕರಂದಸ್ಯಂದಿನಃ ಸಂಶ್ರಿತಾನಾಂ
ಅನುಗತಬಹುಶಾಖಾಸ್ತಾಪಮುನ್ಮೂಲಯಂತಿ |
ಶಮಿತದುರಿತಗಂಧಾಃ ಸಂಯಮೀಂದ್ರಪ್ರಬಂಧಾಃ
ಕಥಕಜನಮನೀಷಾಕಲ್ಪನಾಕಲ್ಪವೃಕ್ಷಾಃ || ೩೧ ||

ನಾನಾಭೂತೈರ್ಜಗತಿ ಸಮಯೈರ್ನರ್ವಣೀಲಾಂ ವಿಧಿತ್ಸೋಃ
ಅಂತ್ಯಂ ವರ್ಣಂ ಪ್ರಥಯತಿ ವಿಭೋರಾದಿಮವ್ಯೂಹಭೇದೇ |
ವಿಶ್ವಂ ತ್ರಾತುಂ ವಿಷಯನಿಯತಂ ವ್ಯಂಜಿತಾನುಗ್ರಹಃ ಸರ್ವ
ವಿಷ್ವಕ್ಸೇನೋ ಯತಿಪತಿರಭೂದ್ವೇತ್ರಸಾರಸ್ಮಿದಂಡಃ || ೩೨ ||

ಲಕ್ಷ್ಯಂ ಬುದ್ಧೇ ರಸಿಕರಸನಾಲಾಸ್ಯಲೀಲಾನಿದಾನಂ
ಶುದ್ಧಾಸ್ವಾದಂ ಕಿಮಪಿ ಜಗತಿ ಶ್ರೋತ್ರದಿವ್ಯೌಷಧಂ ನಃ |
ಲಕ್ಷ್ಯಾಲಕ್ಷ್ಯೈಃ ಸಿತಜಲಧಿವದ್ಭಾತಿ ತಾತ್ಪರ್ಯಾರತ್ನೈಃ
ಲಕ್ಷ್ಮೀಕಾಂತಸ್ಥಟಿಕಮುಕುರೋ ಲಕ್ಷ್ಮಣಾರ್ಯೋಪದೇಶಃ || ೩೩ ||

ಸ್ಥಿತಮವಧೀರಯಂತ್ಯತಿಮನೋರಥಸಿದ್ಧಿಮತಿಂ
ಯತಿಪತಿಸಂಪ್ರದಾಯನಿರಪಾಯಧನೋಪಚಿತಾಃ |
ಮಧುಕರಮೌಳಿದಘ್ನಮದದಂತುರದಂತಿ ಘಟಾ-
ಕರಟಕಟಾಹವಾಹಿಘನಶೀಕರಶೀಭರಿತಾಂ || ೩೪ ||

ನಿರುಪಧಿರಂಗವೃತ್ತಿರಸಿಕಾನಭಿತಾಂಡವರ್ಯ
ನಿಗಮವಿಮರ್ಶಕೇಳಿರಸಿಕೈರ್ನಿಭೃತ್ಪ್ರವೀದ್ಯತಃ |

ಗುಣಪರಿಣದ್ಧ ಸೂಕ್ತಿದೃಢಕೋಣವಿಘಟ್ಟನಯಾ

ರಟತಿ ದಿಶಾಮುಖೇಷು ಯತಿರಾಜಯಶಃ ಪಟಹಃ || ೩೫ ||

ಇದಂಪ್ರಥಮಸಂಭವತ್ಕುಮತಿಜಾಲಕೂಲಂಕಷಾಃ

ಮೃಷಾಮತವಿಷಾನಲಜ್ವಲಿತಜೀವಜೀವಾತವಃ |

ಕ್ಷರಂತ್ಯಮೃತಮಕ್ಷರಂ ಯತಿಪುರಂದರಸ್ಯೋಕ್ತಯಃ

ಚಿರಂತನಸರಸ್ವತೀಚಿಕುರಬಂಧಸೈರಂದ್ರಿಕಾಃ || ೩೬ ||

ಸುಧಾಶನಸುದುರ್ಗ್ರಹಶ್ರುತಿಸಮಷ್ಟಿಮುಷ್ಟಿಂಧಯಃ

ಕಥಾಹವಮಸೌ ಗರ್ತಾ ಕಪಟಸೌಗರ್ತಾ ಖಂಡಯಾಃ |

ಮುನಿರ್ಮನಸಿ ಲಕ್ಷ್ಮಣೋ ಮುದಮುದಂಚಯತ್ಯಂಜಸಾ

ಮುಕುಂದಗುಣಮೌಕ್ತಿಕಪ್ರಕರಶುಕ್ತಿಭಿಃ ಸೂಕ್ತಿಭಿಃ || ೩೭ ||

ಕಪರ್ದಿಮತಕರ್ದಮಂ ಕಪಿಲಕಲ್ಪನಾವಾಗುರಾಂ

ದುರತ್ಯಯಮತೀತ್ಯ ತದ್ ದ್ರುಹಿಣತಂತ್ರಯಂತ್ರೋದರಂ |

ಕುದೃಷ್ಟಿಕುಹನಾಮುಖೇ ನಿಪತತಃ ಪರಬ್ರಹ್ಮಣಃ

ಕರಗ್ರಹವಿಚಕ್ಷಣೋ ಜಯತಿ ಲಕ್ಷ್ಮಣೋಽಯಂ ಮುನಿಃ || ೩೮ ||

ಕಣಾದಪರಿಪಾಟಿಭಿಃ ಕಪಿಲಕಲ್ಪನಾನಾಟಕೈಃ

ಕುಮಾರಿಲಕುಭಾಷಿತೈರ್ಗುರುನಿಬಂಧನಗ್ರಂಥಿಭಿಃ |

ತಥಾಗತಕಥಾಶತೈಸ್ತದನುಸಾರಿಜಲ್ಪೈರಪಿ

ಪ್ರತಾರಿತಮಿದಂ ಜಗತ್ ಪ್ರಗುಣಿತಂ ಯತೀಂದ್ರೋಕ್ತಿಭಿಃ || ೩೯ ||

ಕಥಾಕಲಹಕೌತುಕಗ್ರಹಗೃಹೀತಕೌತಸ್ಕುತ-

ಪ್ರಥಾಜಲಧಿಸಂಪ್ಲವಗ್ರಸನಕುಂಭಸಂಭೂತಯಃ |

ಜಯಂತಿ ಸುಧಿಯೋ ಯತಿಕ್ಷಿತಿಭೃದಂತಿಕೋಪಾಸನಾ-

ಪ್ರಭಾವಪರಿಪಕ್ತಿ ಮಪ್ರಮಿತಿಭಾರತೀಸಂಪದಃ || ೪೦ ||

ಯತೀಶ್ವರಸರಸ್ವತೀಸುರಭಿತಾಶಯಾನಾಂ ಸತಾಂ

ವಹಾಮಿ ಚರಣಾಂಬುಜಂ ಪ್ರಣತಿಶಾಲಿನಾ ಮೌಳಿನಾ |

ತದನ್ಯಮತದುರ್ಮದಜ್ವಲಿತಚೇತಸಾಂ ವಾದಿನಾಂ

ಶಿರಸ್ಸು ನಿಹಿತಂ ಮಯಾ ಪದಮದಕ್ಷಿಣಂ ಲಕ್ಷ್ಯತಾಂ || ೪೧ ||

ಭಜಸ್ವ ಯತಿಭೂಪತೇರನಿದಮಾದಿದುರ್ವಾಸನಾ-

ಕದಧ್ವಪರಿವರ್ತನಶ್ರಮನಿವರ್ತನೀಂ ವರ್ತನೀಂ |

ಲಭಸ್ವ ಹೃದಯ ಸ್ವಯಂ ರಥಪದಾಯುಧಾನುಗ್ರಹ-

ದ್ರುತಪ್ರಹೃತಿನಿಸ್ತುಟದ್ಧುರಿತದುವೃತಿಂ ನಿವೃತಿಂ || ೪೨ ||

ಕುಮತಿವಿಹಿತಗ್ರಂಥಗ್ರಂಥಿಪ್ರಭೂತಮತಾಂತರ-

ಗ್ರಹಿಳಮನಸಃ ಪಶ್ಯಂತ್ಯಲ್ಪಾಂ ಯತೀಶ್ವರಭಾರತೀಂ |

ವಿಕಟಮುರಭಿದ್ವಕ್ಷಃಪೀಠೀಪರಿಷ್ಕರಣೋಚಿತಃ

ಕುಲಗಿರಿತುಲಾರೋಹೇ ಭಾವೀ ಕಿಯಾನಿವ ಕೌಸ್ತುಭಃ || ೪೩ ||

ಸ್ಥವಿರನಿಗಮಸ್ತೋಮಸ್ಥೇಯಾಂ ಯತೀಶ್ವರಭಾರತೀಂ

ಕುಮತಿಫಣಿತಿಕ್ಷೋಭಕ್ಷೀಬಾಃ ಕ್ಷಿಪಂತು ಭಜಂತು ವಾ |

ರಸಪರಿಮಳಶ್ಲಾಘಾಘೋಷಸ್ಫುಟತ್ಪುಟಭೇದನಂ

ಲವಣವಣಿಜಃ ಕರ್ಪೂರಾರ್ಘ್ಯಂ ಕಿಮಿತ್ಯಭಿಮನ್ವತೇ || ೪೪ ||

ವಹತಿ ಮಹಿಳಾಮಾದ್ಯೋ ವೇಧಾಸ್ತ್ರಯೀಮುಖಿರೈರ್ಮುಖೈಃ

ವರತನುತಯಾ ವಾಮೋ ಭಾಗಃ ಶಿವಸ್ಯ ವಿವರ್ತತೇ |

ತದಪಿ ಪರಮಂ ತತ್ತ್ವಂ ಗೋಪೀಜನಸ್ಯ ವಶಂವದಂ

ಮದನಕದನೈರ್ನ ಕ್ಲಿಶ್ಯಂತೇ ಯತೀಶ್ವರಸಂಶ್ರಯಾಃ || ೪೫ ||

ನಿಗಮಪಠಿಕಚ್ಛಾಯಾಶಾಖೀ ನಿರಾಶಮಹಾನಿಧಿಃ

ಮಹಿತವಿವಿಧಚ್ಛಾತ್ರಶ್ರೇಣೀಮನೋರಥಸಾರಥಿಃ |

ತ್ರಿಭುವನತಮಃಪ್ರತ್ಯೂಷೋಽಯಂ ತ್ರಿವಿದ್ಯಶಿಖಾಮಣಿಃ

ಪ್ರಥಯತಿ ಯತಿಕ್ಷಾಮೃತ್ ಪಾರಾವರೀಮವಿಪರ್ಯಯಾಂ || ೪೬ ||

ಜಡಮತಿಮುಧಾದಂತಾದಂತಿವ್ಯಥೌಷಧಸಿದ್ಧಯಃ

ಪ್ರಮಿತಿನಿಧಯಃ ಪ್ರಜ್ಞಾಶಾಲಿಪ್ರಪಾಲನಯಷ್ಟಯಃ |

ಶ್ರುತಿಸುರಭಯಃ ಶುದ್ಧಾನಂದಾಭಿವರ್ಷುಕವಾರಿದಾಃ
ಯಮಗತಿಕಥಾವಿಚ್ಛೇದಿನೋ ಯತೀಶ್ವರಸೂಕ್ತಯಃ || ೪೭ ||

ಪ್ರತಿಕಲಮಿಹ ಪ್ರತ್ಯಕ್ತತ್ವಾ ವಲೋಕನದೀಪಿಕಾಃ
ಯತಿಪರಿಬೃಥಗ್ರಂಥಾಶ್ಚಿಂತಾಂ ನಿರಂತರಯಂತಿ ನಃ |
ಅಕಲುಷಪರಜ್ಞಾನೌತ್ಸುಕ್ಯಕ್ಷುಧಾತುರದುರ್ದಶಾ-
ಪರಿಣತಫಲಪ್ರತ್ಯಾಸೀದತ್ಫಲೇಗ್ರಹಿಸುಗ್ರಹಾಃ || ೪೮ ||

ಮುಕುಂದಾಂಘ್ರಿಶ್ರುದ್ಧಾ ಕುಮುದವನಚಂದ್ರಾತಪನಿಭಾಃ
ಮುಮುಕ್ಷಾಮಕ್ಷೋಭ್ಯಾಂ ದದತಿ ಮುನಿಬೃಂದಾರಕಗಿರಃ |
ಸ್ವಸಿದ್ಧಾಂತಧ್ವಾಂತಸ್ಥಿರಕುತುಕದುವಾರದಿಪರಿಷದ್ -
ದಿವಾಭೀತಪ್ರೇಕ್ಷಾದಿನಕರಸಮುತ್ಥಾನಪರುಷಾಃ || ೪೯ ||

ನಿರಾಬಾಧಾ ಬೋಧಾಯನಫಣಿತಿನಿಷ್ಯಂದಸುಭಗಾಃ
ವಿಶುದ್ಧೋಪನ್ಯಾಸವ್ಯತಿಭಿದುರಶಾರೀರಕನಯಾಃ |
ಅಕುಂಠೈಃ ಕಲ್ಪಂತೇ ಯತಿಪತಿನಿಬಂಧಾ ನಿಜಮುಖೈಃ
ಅನಿದ್ರಾಣಪ್ರಜ್ಞಾರಸಧಮನಿವೇಧಾಯ ಸುಧಿಯಾಂ || ೫೦ ||

ವಿಕಲ್ಪಾಟೋಪೇನ ಶ್ರುತಿಪಥಮಶೇಷಂ ವಿಘಟಯನ್
ಯದ್ಯಚ್ಛಾನಿದಿಷ್ಟೇ ಯತಿನೃಪತಿಶಬ್ದೇ ವಿರಮತಿ |
ವಿತಂಡಾಹಂಕುರ್ವತ್ಪ್ರತಿಕಥಕವೇತಂಡಪೃತನಾ-
ವಿಯಾತವ್ಯಾಪಾರವ್ಯತಿಮಥನಸಂರಂಭಕಲಹಃ || ೫೧ ||

ಪ್ರತಿಷ್ಠಾ ತರ್ಕಾಣಾಂ ಪ್ರತಿಪದಮೃಚಾಂ ಧಾಮ ಯಜುಷಾಂ
ಪರಿಷ್ಕಾರಃ ಸಾಮ್ನಾಂ ಪರಿಪಣಮಥವಾರ್ಗಿರಸಯೋಃ |
ಪ್ರದೀಪಸ್ತತ್ತ್ವಾನಾಂ ಪ್ರತಿಕ್ಯತಿರಸೌ ತಾಪಸಗಿರಾಂ
ಪ್ರಸತ್ತಿಂ ಸಂವಿತ್ತೇಃ ಪ್ರದಿಶತಿ ಯತೀಶಾನಫಣಿತೀಃ || ೫೨ ||

ಹತಾವದ್ಯೇ ಹೃದ್ಯೇ ಹರಿಚರಣಪಂಕೇರುಹಯುಗೇ
ನಿಬದ್ಧಂತೈಕಾಂತ್ಯಂ ಕಿಮಪಿ ಯತಿಭೂಭೃತ್ಫಣಿತಯಃ |

ಶುನಾಸೀರಸ್ಕಂದದ್ರುಹಿಣಹರಹೇರಂಬಹುತಭುಕ್ -

ಪ್ರಭೇಶಾದಿಕ್ಷುದ್ರಪ್ರಣತಿಪರಿಹಾರಪ್ರತಿಭುವಃ || ೫೩ ||

ಯಥಾಭೂತಸ್ವಾರ್ಥಾ ಯತಿನೃಪತಿಸೂಕ್ತಿವಿಜಯತೇ

ಸುಧಾಸಂದೋಹಾಬ್ಧಿಃ ಸುಚರಿತವಿಪಕ್ತಿಃ ಶ್ರುತಿಮತಾಂ |

ಕಥಾದೃಪ್ಯತ್ಕೃತಸ್ಕೃತಕಲಹಕೋಲಾಹಲಹತ-

ತ್ರಿವೇದೀನಿವೇದಪ್ರಶಮನವಿನೋದಪ್ರಣಯಿನೀ || ೫೪ ||

ಶ್ರುತಿಶ್ರೇಣೀಚೂಡಾಪದಬಹುಮತೇ ಲಕ್ಷ್ಮಣಮತೇ

ಸ್ವಪಕ್ಷಸ್ಥಾರ್ಥಾ ದೋಷಾರ್ಥಾ ವಿತಥಮತಿರಾರೋಪಯತಿ ಯಃ |

ಸ್ವಹಸ್ತೇನೋತ್ಕ್ಲಿಪ್ತೈಃ ಸ ಖಿಲು ನಿಜಗಾತ್ರೇಷು ಬಹುಳಂ

ಗಳದ್ಭಿಜ್ಜಂಬಾಲೈರ್ಗಗನತಲಮಾಲಿಂಪತಿ ಜಡಃ || ೫೫ ||

ನಿರಾಲೋಕೇ ಲೋಕೇ ನಿರುಪಧಿಪರಸ್ನೇಹಭರಿತಃ

ಯತಿಕ್ಷಾಮ್ಭೃದ್ಧೀಪೋ ಯದಿ ನ ಕಿಲ ಜಾಜ್ವಲ್ಯತ ಇಹ |

ಅಹಂಕಾರಧ್ವಾಂತಂ ವಿಜಹತಿ ಕಥಂಕಾರಮನಘಾಃ

ಕುತರ್ಕವ್ಯಾಳೌಘಂ ಕುಮತಿಮತಪಾತಾಳಕುಹರಂ || ೫೬ ||

ಯತಿಕ್ಷಾಮ್ಭೃದ್ಧೃಷ್ಟಂ ಮತಮಿಹ ನವೀನಂ ತದಪಿ ಕಿಂ

ತತಃ ಪ್ರಾಗೇವಾನ್ಯದ್ವದ ತದಪಿ ಕಿಂ ವರ್ಣನಿಕಷೇ |

ನಿಶಾಮ್ಯಂತಾಂ ಯದ್ವಾ ನಿಜಮತತಿರಸ್ಕಾರವಿಗಮಾತ್

ನಿರಾತಂಕಾಷ್ಟಂಕದ್ರಮಿಡಕುಹದೇವಪ್ರಭೃತಯಃ || ೫೭ ||

ಸುಧಾಸಾರಂ ಶ್ರೀಮದ್ಯತಿವರಭುವಃ ಶ್ರೋತ್ರಕುಹರೇ

ನಿಷಿಂಚಂತಿ ನ್ಯಂಚನ್ನಿಗಮಗರಿಮಾಣಃ ಘಣಿತಯಃ |

ಯದಾಸ್ವಾದಾಭ್ಯಾಸಪ್ರಚಯಮಹಿಮೋಲ್ಲಾಸಿತಧಿಯಾಂ

ಸದಾಸ್ವಾದ್ಯಂ ಕಾಲೇ ತದಮೃತಮನಂತಂ ಸುಮನಸಾಂ || ೫೮ ||

ಯತಿಕ್ಷೋಣೀಭರ್ತುರ್ಯದಿದಮನಿದಂಭೋಗಜನತಾ-

ಶಿರಃಶ್ರೇಣೀಜುಷ್ಠಂ ತದಿಹ ದೃಢಬಂಧಂ ಪ್ರಭವತಿ |

ಅವಿದ್ಯಾರಣ್ಯಾನೀಕುಹರವಿಹರನ್ಮಾಮಕಮನಃ-

ಪ್ರಮಾದ್ಯನ್ಮಾತಂಗಪ್ರಥಮನಿಗಳಂ ಪಾದಯುಗಳಂ || ೫೯ ||

ಸವಿತ್ರೀ ಮುಕ್ತಾನಾಂ ಸಕಲಜಗದೇನಃಪ್ರಶಮನೀ

ಗರೀಯೋಭಿಸ್ತೀರ್ಥೈರುಪಚಿತರಸಾ ಯಾಮುನಮುಖೈಃ |

ನಿರುಚ್ಛೇದಾ ನಿಮ್ಮೇತರಮಪಿ ಸಮಾಪ್ಲಾವಯತಿ ಮಾಂ

ಯದ್ಯಚ್ಛಾವಿಕ್ಷೇಪಾದ್ಯತಿಪತಿದಯಾದಿವ್ಯತಟಿನೀ || ೬೦ ||

ಚಿಂತಾಶೇಷದುರರ್ಥದಂತುರವಚಃಕಂಥಾಶತಗ್ರಂಥಿಲಾಃ

ಸಿದ್ಧಾಂತಾ ನ ಸಮಿಂಧತೇ ಯತಿಪತಿಗ್ರಂಥಾನುಸಂಧಾಯಿನಿ |

ಮುಕ್ತಾಶುಕ್ತಿವಿಶುದ್ಧಸಿದ್ಧತಟಿನೀಚೂಡಾಲಚೂಡಾಪದಃ

ಕಿಂ ಕುಲ್ಯಾಂ ಕಲಯೇತ ಖಂಡಪರಶುರ್ಮಂಡೂಕಮಂಜೂಷಿಕಾಂ || ೬೧ ||

ವಂದೇ ತಂ ಯಮಿನಾಂ ಧುರಂಧರಮಹಂ ಮಾನಾಂಧಕಾರದ್ರುಹಾ

ಪಂಥಾನಂ ಪರಿಪಂಥಿನಾಂ ನಿಜದೃಶಾ ರುಂಧಾನಮಿಂಧಾನಯಾ |

ದತ್ತಂ ಯೇನ ದಯಾಸುಧಾಂಬುನಿಧಿನಾ ಪೀತ್ವಾ ವಿಶುದ್ಧಂ ಪಯಃ

ಕಾಲೇ ನಃ ಕರಿಶೈಲಕೃಷ್ಣಜಲದಃ ಕಾಂಕ್ಷಾಧಿಕಂ ವರ್ಷತಿ || ೬೨ ||

ಕಾಷಾಯೇಣ ಗೃಹೀತಪೀತವಸನಾ ದಂಡೈಸ್ತ್ರೀಭಿರ್ಮಂಡಿತಾ

ಸಾ ಮೂರ್ತಿರ್ಮೂರಮರ್ದನಸ್ಯ ಜಯತಿ ತ್ರಯ್ಯಂತಸಂರಕ್ಷಿಣೀ |

ಯತ್ಪ್ರಖ್ಯಾಪಿತತೀರ್ಥವರ್ಧಿತಧಿಯಾಮಭ್ಯಸ್ಯತಾಂ ಯದ್ಗುರ್ಣಾ

ಆ ಸಿಂಧೋರನಿದಂಪ್ರದೇಶನಿಯತಾ ಕೀರ್ತಿಃ ಪ್ರಜಾಗರ್ತಿ ನಃ || ೬೩ ||

ಲಿಪ್ಸೇ ಲಕ್ಷ್ಮಣಯೋಗಿನಃ ಪದಯುಗಂ ರಥ್ಯಾಪರಾಗಚ್ಛಟಾ-

ರಕ್ಷಾರೋಪಣಧನ್ಯಸೂರಿಪರಿಷ್ಪ್ರೀಮಂತಸೀಮಾಂತಿಕಂ |

ಭಿಕ್ಷಾಪರ್ಯಟನಕ್ಷಣೇಷು ಬಿಭ್ರಾಣ್ಣಾಕ್ರೇ ಗಳತ್ಕಿಲ್ಬಿಷಾ

ಯದ್ವಿನ್ಯಾಸಮಿಷೇಣ ಪತ್ರಮಕರೀಮುದ್ರಾಂ ಸಮುದ್ರಾಂಬರಾ || ೬೪ ||

ನಾನಾತಂತ್ರವಿಲೋಭಿತೇನ ಮನಸಾ ನಿರ್ಣೇತದುರ್ನೀತಿಭಿಃ

ಕಷ್ಟಂ ಕುತ್ಸಿತದೃಷ್ಟಿಭಿಯಾ ತಿಪತೇರಾದೇಶವೈದೇಶಿಕೈಃ |

ವ್ಯಾಸೋ ಹಾಸಪದೀಕೃತಃ ಪರಿಹೃತಃ ಪ್ರಾಚೇತಸಶ್ಚೇತಸಃ

ಕ್ಲೌಪ್ತಃ ಕೇಳಿಶುಕಃ ಶುಕಃ ಸ ಚ ಮುಧಾಬಾಧಾಯ ಬೋಧಾಯನಃ || ೬೫ ||

ಅರ್ಥ್ಯಾ ತಿಷ್ಠತಿ ಮಾಮಿಕಾ ಮತಿರಸಾವಾಜನ್ಮರಾಜನ್ವತೀ

ಪತ್ಯಾ ಸಂಯಮಿನಾಮನೇನ ಜಗತಾಮತ್ಯಾಹಿತಚ್ಛೇದಿನಾ |

ಯತ್ಸಾರಸ್ವತದುಗ್ಧಸಾಗರಸುಧಾಸಿದ್ಧೌಷಧಾಸ್ವಾದಿನಾಂ

ಪ್ರಸ್ವಾಪಾಯ ನ ಬೋಭವೀತಿ ಭಗವನ್ಮಾಯಾಮಹಾಯಾಮಿನೀ || ೬೬ ||

ಶುದ್ಧಾದೇಶವಶಂವದೀಕೃತಯತಿಕ್ಷೋಣೇಶವಾಣೇಶತಾ-

ಪ್ರತ್ಯಾದಿಷ್ಟಬಹಿರ್ಗತಿಃ ಶ್ರುತಿಶಿರಃಪ್ರಾಸಾದಮಾಸೀದತಿ |

ದುಗ್ಧೋದನ್ವದಪತ್ಯಸನ್ನಿಧಿಸದಾಸಾಮೋದದಾಮೋದರ-

ಶ್ಲಕ್ಷ್ಣಾ ಲೋಕನದೌರ್ಲಲಿತ್ಯಲಲಿತೋನೈಷಾ ಮನೀಷಾ ಮಮ || ೬೭ ||

ಆಸ್ತಾಂ ನಾಮ ಯತೀಂದ್ರಪದ್ಧತಿಜುಷಾಮಾಜಾನಶುದ್ಧಾ ಮತಿಃ

ತಚ್ಚಾವ್ಯಾಜವಿದಗ್ಧಮುಗ್ಧಮಧುರಂ ಸಾರಸ್ವತಂ ಶಾಶ್ವತಂ |

ಕೋ ವಾ ಚಕ್ಷುರುದಂಚಯೇದಪಿ ಪುರಃ ಸಾಟೋಪತರ್ಕಚ್ಛಟಾ

ಶಸ್ತ್ರಾಶಸ್ತ್ರವಿಹಾರಸಂಭೃತರಣಾಸ್ವಾದೇಷು ವಾದೇಷು ನಃ || ೬೮ ||

ಪರ್ಯಾಪ್ತಂ ಪರ್ಯಚೈಷಂ ಕಣಚರಣಕಥಾ-

ಮಾಕ್ಷಪಾದಂ ಶಿಶಿಕ್ಷೇ

ಮೀಮಾಂಸಾಮಾಂಸಲಾತ್ಮಾ ಸಮಜನಿಷಿ ಮುಹುಃ

ಸಾಂಖ್ಯಯೋಗೌ ಸಮಾಖ್ಯಂ |

ಇತ್ಥಂ ತೈಸ್ತ್ರೈರ್ಯತೀಂದ್ರತ್ರಟಿತಬಹುಮೃಷಾ-

ತಂತ್ರಕಾಂತಾರಪಾಂಥೈಃ

ಅಂತರ್ವೋಹಕ್ಷಪಾಂಥೈರಹಹ ಕಿಮಿಹ ನ-

ಶ್ಚಿಂತನೀಯಂ ತನೀಯಃ || ೬೯ ||

ಗಾಥಾ ತಾಥಾಗತಾನಾಂ ಗಳತಿ ಗಮನಿಕಾ ಕಾಪಿಲೀ ಕ್ವಾಽಪಿ ಲೀನಾ

ಕ್ಷೀಣಾ ಕಾಣಾದವಾಣೇ ದ್ರುಹಿಣಹರಗಿರಃ ಸೌರಭಂ ನಾರಭಂತೇ |

ಕ್ಷಾಮಾ ಕೌಮಾರಿಲೋಕ್ತಿರ್ಜಗತಿ ಗುರುಮತಂ ಗೌರವಾದ್ಗೂರವಾಂತಂ
ಕಾ ಶಂಕಾ ಶಂಕರಾದೇರ್ಭಜತಿ ಯತಿಪತೌ ಭದ್ರವೇದೀಂ ತ್ರಿವೇದೀಂ || ೨೦ ||

ವಿಷ್ವಗ್ವಾಪಿನ್ಯಗಾಧೇ ಯತಿನೃಪತಿಯಶಃಸಂಪದೇಕಾರ್ಣವೇಽಸ್ಮಿನ್
ಶ್ರದ್ಧಾಶುದ್ಧಾವಗಾಹೈಃ ಶುಭಮತಿಭಿರಸೌ ವೇಂಕಟೇಶೋಽಭಿಷಿಕ್ತಃ |
ಪ್ರಜ್ಞಾದೌರ್ಜನ್ಯಗರ್ಜತ್ಪ್ರತಿಕಥಕವಚಸ್ತೂಲವಾತೂಲವೃತ್ತಾ
ಸಪ್ತತ್ಯಾ ಸಾರವತ್ಯಾ ಸಮತನುತ ಸತಾಂ ಪ್ರೀತಿಮೇತಾಂ ಸಮೇತಾಂ || ೨೧ ||

ಆಶಾಮತಂಗಜಗಣಾನವಿಷಹ್ಯವೇರ್ಗಾ
ಪಾದೇ ಯತಿಕ್ಷಿತಿಭೃತಃ ಪ್ರಸಭಂ ನಿರುಂಧ್ರ |
ಕಾರ್ಯಃ ಕಥಾಹವಕುತೂಹಲಿಭಿಃ ಪರೇಷಾಂ
ಕರ್ಣೇ ಸ ಏಷ ಕವಿತಾರ್ಕಿಕಸಿಂಹನಾದಃ || ೨೨ ||

ಉಪಶಮಿತಕುದೃಷ್ಟಿವಿಪ್ಲವಾನಾಂ
ಉಪನಿಷದಾಮುಪಚಾರದೀಪಿಕೇಯಂ |
ಕಬಳಿತಭಗವದ್ವಿಭೂತಿಯುಗ್ಮಾಂ
ದಿಶತು ಮತಿಂ ಯತಿರಾಜಸಪ್ತತಿನಃ || ೨೩ ||

ಕರತಲಾಮಲಕೀಕೃತಸತ್ಪಥಾಃ
ಶ್ರುತಿವತಂಸಿತಸೂನ್ಯತಸೂಕ್ತಯಃ |
ದಿವಸತಾರಕಯಂತಿ ಸಮತ್ಸರ್ವಾ
ಯತಿಪುರಂದರಸಪ್ತತಿಸಾದರಾಃ || ೨೪ ||

|| ಇತಿ ಶ್ರೀಯತಿರಾಜಸಪ್ತತಿಃ ಸಮಾಪ್ತಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||